

అ దృ ష్ట హీ ను డు

‘ప్రాపం’ కావేశాసికింటి పేర్లాంటిది. ‘పాపం కావేశం’ అంటారంతా కావేశం గురించి ఏం మాట్లాడాల్సొచ్చినా.

పాపం చేసే పుట్టేనని కావేశం నమ్మకం.

ఈ జన్మలో మరింక ఏం పాపం చెయ్యకూడదని అతని ఆదర్శం.

కావేశం అంటే చాలామందికి అభిమానం, అమాయకుడని. ఎంతమంది అభిమానించినా సుఖపళ్ళేనిజీవి అతను. అతను మనస్ఫూర్తిగా నవ్వి ముప్పయి యేళ్ళయింది. అతని వయసిప్పుడు ముప్పై ఒకటి.

బట్ట తలపాగాతో, బూజుపట్టినట్టున్న గడ్డంతో, చిరిగిన లాంకోటతో, పొగచూరిన గోడకు వేలాడుతున్న ఫోటోలో రెండో వరసలో నిల్చున్న వాళ్ళలో మూడోమనిషిగామాత్రం కావేశానికి తన తండ్రిని తెలుసు. 'నాన్నుంటే ఎలా వుండనో' కావేశం చాలాసార్లలోచించాడు. 'అమ్మకి జుట్టుండును' అని తప్పిస్తే తనతండ్రి జీవించివుంటే కలిగే ఇతర మార్పులేవీ కావేశానికి తట్టలేదు.

కావేశం చిన్నప్పుడే చెప్పేవాడు ఆచారిమేష్టారు 'వీడికి జన్మలో ఒక మేధమెటికూకూ రాదు' అని, కావేశానికి లెక్కల్తోపాటు చాలా రాలేదు. అతనికి బాగా వచ్చేది హిస్టరీ, ఓ మోస్తరుగా వచ్చేది హిందీ. బళ్ళో అతన్ని చీవాట్లుపెట్టని మేష్టరు లేడు. ఆఖరికి డ్రాయింగు మేష్టరు కూడా కొట్టాడతన్ని ఓనాడు.

రెండంచీల మీద లేదనిపించాడు స్కూలుఫైనలు తన యిరవై య్యొకటో యేట. పైకి చదివించడాని కతని తల్లికి శక్తి లేకపోయింది, అతన్ని పెంచి పెద్ద చేసిం దతని తల్లి కామాక్షమ్మ. అతను పూర్తిగా పెరక్కుండానే తన ఆడ బడుచు కూతుర్నిచ్చి పెళ్ళిచేసిం దతనికి. అతని విధవప్పగారు రంగమ్మ కావేశంకంటే పెద్ద. చాలా పెద్ద. ఆవిడ మొగుడ్ని కావేశం ఎరగడు.

కొత్తబట్టలకోసం పల్లకి ఎక్కాడు కావేశం. స్కూలు ఫైనలు పాసవగానే, కొత్తబట్టల్లో కాపురాని కొచ్చిన కావేశం శ్వరిని చూసి చాలా సంతోషించాడు. ఆనందం అతని

హృదయంలో చిందులు తొక్కింది కొన్నాళ్ళు. ఆ తర్వాత కావేశ్వరి చిందులు తొక్కడం ప్రారంభించింది.

తన కాపురం గురించి అతని కేవలం లీలగా తీయని ఊహలుండేవి. ఆ ఊహలకి, తన కాపురానికి ఏమీ సంబంధం లేదని కావేశ్వరికి వేగంగానే తేలిపోయింది. తొలిరోజుల్లో తన సాన్నిధ్యానికి సిగ్గుతో ముచ్చటపడే అతని భార్య తర్వాత తర్వాత ముచ్చట పడ్డం మానేసింది. ఆ తర్వాత అతనంటే సిగ్గుపడ్డంకూడా మానేసింది.

కావేశ్వరికి, అతని భార్యకి పేర్లు తప్ప యింకేమీ కలువలేదు. వాళ్ళ ఆశయాలూ, అభిమతాలూ, అభిప్రాయాలూ అన్నీ వ్యతిరేకమే చల్లని వెన్నెల కొబ్బరి చెట్లను తడుపుతూంటే, వెన్నెలకు తడిసి మెరిసే కొబ్బరాకుల్ని తనూ తన భర్తా చేయి చేయి పట్టుకొని డాబా మీద కూర్చుని చూడాలని కావేశ్వరి అభిలాష. చంద్రుడుండగా గాని, సూర్యుడుండగా గాని తన భార్య చెయ్యి తాను పట్టుకున్న పాపాన పోలేదు కాని, చంద్రుడూ సూర్యుడూ బెడ్డలైతూ లేనప్పుడు తన చెయ్యి మాత్రం తన భార్యని పట్టుకొనిచ్చేవాడు కావేశ్వరికి. సాయంత్రం చల్లగాల్లో తనూ, తన భర్తా ఏ కలవొడ్డునో, సముద్రపొడ్డునో మనుషులకి దూరంగా, దేవతలకి దగ్గరగా చెట్టా పట్టా లేసుకొని తిరగాలని కావేశ్వరి కోరిక. శివాలయానికి, అస్పత్రికి తప్ప భార్య భర్తలు కలిసి యింకెక్కడికి వెళ్ళకూడదని కావేశ్వరి అభిప్రాయం.

కావేశం గదిలో వుండగానే తాను జాకెట్టు మార్చుకొంటున్నప్పుడు కావేశం కొంటెగా తనవేపు చూస్తే “ఏవిటండీ ఆ చూపు” అని విలాసంగా కావేశం మొహాన్ని ఎడం చేత్తో వెనక్కి తోసి, తాను కుడివేపు ఎర్రగా సిగ్గుతో వాలిపోవాలని కావేశ్వరి కాంక్ష. అంచేత కావేశం గదిలో వున్నప్పుడు చాలాసార్లు జాకెట్టు మార్చుకుంది, మార్చుకోవాల్సిన అవసరం లేకపోయినా. అ సమయాల్లో ద్వారం దగ్గరగా వుండి తెరిచివుంటే కావేశం డైటికి గెంతేసేవాడు. లేదా ద్వారం కామేశ్వరికి దగ్గరుండి మూసివుంటే, బుద్ధిగా రెండోవేపు తిరిగిపోయేవాడు.

ఆ రోజు మంగళవారం, కామేశం అమ్మా, అక్క గుడి కెళ్ళేడు. కావేశ్వరి కావేశం ఒంటరిగా యింట్లో ఉన్నారు. అలా వుండటం అదే ప్రధమం. కామేశ్వరి ఊహలకి రెక్క లొచ్చేయి. ఏదో అర్థంకాని వింత ఆనందం ఆమెని వశంచేసుకుంది. ఆశ గాలికి తెరచాపలా పొంగింది. వీధి తలుపేసేసి “తలంటి పోసుకుంటారా?” అంది నవ్వుతూ కామేశంతో, తర్వాత ‘పోయిమంటారా?’ అనడుగు దామని. మంగళవారంనాడు అభ్యంగన ఫలం మృత్యువు అని తెలిసిన కామేశం “వద్దు” అనేశాడు.

ఎక్కడో ఒక తీగ తెగింది. విచ్చే మొగ్గది ఒక రేకు పోలిపోయింది.

కామేశం స్నానం అయ్యేక కామేశ్వరి వెళ్ళింది స్నానానికి. చాలా చన్నీళ్ళు తోరువుకుంది. మూడు పక్కలే

గోడలున్నాయి వాళ్ళ బాత్ రూమ్ కి. ఆ కాశమే పైకప్పు, వేరే ద్వారం పెట్టనక్కర్లేకుండా దానికి నాలుగో గోడ పెట్టడమే మానేశారు. ఆ గోడలేని వేపు వెళ్తే బాత్ రూమ్ అంతా కనిపిస్తుంది. వెళ్ళడానికి యిటికలు పాతిన తోవకూడా వుంది. స్నానం రమారమి అయేవరకూ కామేశ్వరికి మానభంగం కాలేదు. ఆవిడే పిల్చింది: “ఏవండోయ్! ఆరేసిన చీర గదిలో దండేన్నుంది. కాస్త యిలా పడేస్తాగా బాబ్బాబూ” అని.

బాబ్బాబూ చీర దండేంమీదనుండి తీసేడు. ‘అయినా యీ కామేశ్వరి కింత మందమతితనం పెరిగిపోతోందేమిటి చెప్పా రోజు రోజూ’ అనుకుంటూ చీరని బాత్ రూమ్ లోకి ఎలా పంపించడమా అన్న సందేహం రాలే దతనికి. చీరని ఉండలా చుట్టేడు. పెద్దసైజు బంతి అంత అయింది. దాన్ని పది లంగా పట్టుకుని బాత్ రూమ్ గోడ దగ్గరకెళ్ళి “పట్టుకో” అని దాన్ని బాత్ రూమ్ లోకి విసిరేశాడు ఏ మాత్రం చాకచక్యం వున్నా కామేశ్వరి దాన్ని పట్టుకుంటుందని అతని ఊహ. చీర ఏవై వునుండి ఎలా వస్తుందో తెలుసుకోలేని కామేశ్వరి చీరని పట్టుకోలేక పోయింది. చీర నేలని పడిపోయి బురదంతా పట్టించుకుంది.

చాలా తీగలు పటపట తెగిపోయేయి. ఎక్కడో ఒక మొగ్గ తన రేకులన్నీ రాల్చేసుకుంది. తన చీరతో పాటు ఆశలుకూడా బురదపాలై నట్టనిపించింది. కామేశ్వరికి.

రోజులు నలిగి దొర్లిపోతున్నాయి. కావేశంగారిది చిన్నిల్లయినా యిల్లంతా డాబా. డాబామీదున్న చిన్నగదే కావేశం బెడ్ రూం. ఆ యింటికి ఒకపక్క విశ్వనాథం యిల్లు; రెండోపక్క యింట్లో రెవెన్యూ యినస్పెక్టరు నాయుడు, తల్లి లేని తన యిద్దరు పిల్లల్లోటి కావేశ్వరి కాపరానికి రాక పూర్వంనుండి అద్దెకుంటున్నాడు. నలభై ఏళ్ళు డాటుండవు అతనికి. భార్యలేకుండా కేవలం వంటమనిషి సాయంతో తన బిడ్డల్ని పాపం అతను ఎలా పెంచగల్గు తున్నాడా అని కావేశం చాలాసార్లుసానుభూతితో ఆలోచించాడు.

కావేశ్వరి కాపురాని కొచ్చిన సంవత్సరానికే నాయుడు మంచివాడుకాదనీ, అతను తనవేపు అదోలా చూస్తాడనీ కావేశంతో రహస్యంగా మొర పెట్టుకుంది. ఎంత వద్దన్నా వినకుండా నాయుడింటివేపున్న కిటికీ తలుపులు మూయించేసింది. నాయుడు మంచివాడనీ, అతన్ని తను చాలా రోజులనుండి చూస్తున్నాననీ కావేశం ఎంత నచ్చ జెప్పినా ఆవిడకి నచ్చలేదు.

ఆ సంవత్సరం ఫ్రెబవర్లోనే ప్రారంభించింది. కావేశ్వరి ఆరుబయట పడుకుందామన్న మారాం. చిన్నళ్ళ స్నానంలో నమ్మకమున్నా, కావేశానికి మంచులో పడుకోకూడదని నమ్మకం. మంచులో పడుకుంటే పక్షవాతం వస్తుంగని అతని చిన్నప్పడెవరో అన్నారు. అంచేత అతను మే, జూన్లలో మాత్రం 15 రోజులు బయట పడుకుంటాడు.

కావేశం 'బయట పడుకోవద్దు. జలుబు చేస్తుంది' అని సలహా యిచ్చేడు.

కామేశ్వరి విన్నేడు.

‘జబ్బు చేస్తుంది’ నచ్చ చెప్పాడు.

కామేశ్వరికి నచ్చలేదు.

‘కక్షవారం వస్తుంది’ భయపెట్టేడు.

భయపళ్ళేదు కామేశ్వరి.

‘అయితే నీ ఖర్మ, నువ్వొకతైవ్రా పడుకో’ అని శపించాడు.

ఆ శాపాన్ని వరంలా అంగీకరించిం దావిడ, ఉన్న ఒక్క మంచాన్ని పరుపునీ విడదీశారు, పరుపు కామేశం వాటా కొచ్చింది. మంచమే చాలనుకుంది కామేశ్వరి.

హాయిగా నేల్ని పరుపు వేసుకొని గదిలో పడుకునే పాడు కామేశం.

‘చలిగాలి కిందామీదా కొడుతూ వట్టి మంచంమీ దేమిటా హాయి ఆ పిల్లకి’ అని విస్తుపోయ్యేవాడు.

ఆ హాయి ఏమిటో ఆమె చెప్పలేదు కాని ఆవిడ కేదో హాయి వున్నట్టే అతని కనుమానం వచ్చింది. మూడ్రోజుల్లో ముక్కుపట్టేసి గదిలోకి పక్కమార్చదా’ అనుకున్నాడు మొదట్లో. కాని ఆమెముక్కు మూడువారాలైనా మూసుకు పోలేదు సరికదా, రోజులు జరుగుతున్నకొద్దీ మెరవడం మొదలైంది, మిగతా మొహంతోపాటు. ‘మంచు యీ పిల్లకి బాగా పడింది’ అనుకున్నాడు కామేశం.

మంచు కామేశ్వరికి బాగా పడింది. చల్లగాలికి పొద్దెక్కేవరకూ నిద్ర పట్టేసేది. మనిషికి నడకలో చురుకూ, మొహంలో మెరుపూ, బుగ్గలో ఎరుపూ వచ్చేయి నెల తిర కుక్కండా. మొహంలో నిండుతనం, మనిషిలో పరిపూర్ణత వచ్చేయి రెణైళ్ళకే.

భార్యలో వచ్చిన యీ అందమైన మార్పులకి సంతోషించిన కామేశానికి ఆమెలోని యితర మార్పులు నచ్చలేదు. ఆ మార్పుల్లో ముఖ్యమైంది అమె చూపులో వచ్చింది. పరధ్యానంగా కళ్ళు కలలుకనే వప్పుడప్పుడు. మరొకప్పుడు చూపుల్లో బెదురు, భయం వ్యక్తమై కనురెప్పలు భయం భయంగా కొలుకొనేవి.

ముఖ్యంగా కామేశానికి నచ్చనివి ఆమె తన వేపు చూసేవైఖరి. ఆ చూపులో జాలి ఎక్కువగా కనిపించేదతనికి దెబ్బ తిన్న పిల్లిపిల్ల వేపు, గజ్జిపట్టిన బొచ్చుకుక్క పిల్ల వేపు మనుషులు చూసే చూపది. ఇప్పుడు తనకేం తక్కువని జాలిగా చూస్తుందనుకొనేవాడు.

కాని ఆ చూపు అతన్నెక్కువ కాలం బాధపెట్టలేదు. అలా చూడ్డం మొదలు పెట్టిన నాల్గైళ్ళకే పక్కొంటి రెవిన్యూ యినస్పెక్టరుకి ట్రాన్స్ఫరై మరోపూరు వెళ్ళిపోవడం, అతనో పాలు కామేశ్వరికూడా వెళ్ళిపోవడం జరిగేయి.

‘అవ్వ ! ఎంత సిగ్గుమాలినవని. తక్కువ కులం వాడి తోనా’ అని నోరు నొక్కుకుంది కామేశం అక్క.

అది విన్న ఎదురింటావిడ 'నీకు మల్లే అందరికీ స్వశాఖ వాళ్ళే కుదుర్తారా!' అని మనసులో అనుకొని "ఔను, ఎంత సిగ్గుచేటు" అని బైటకు నోరు నొక్కుకుంది. "కాపరాని కొచ్చిన మూడేళ్ళకే యింతపనా?" అంది బెంగగా కామేశం తల్లి - కాపరానికి మూడేళ్ళు పూర్తయితే ఏ పన్నేసినా ఫర్వాలేదన్నట్టు.

*

*

*

ఆఫీసరు గదిలోకి టపా పట్టుకెళ్ళిన వీరయ్య, టపా ఆఫీసరుగారి బల్లమీదపెట్టి తన నడకలో తొందర కన్పించ నీకుండా బైటపడ్డాడు. ఆవేళ ఏదో ప్రళయం బద్దలవుతుందని అందరికీ తెలుసు, టపాలో పై అధికారినుండి ఆఫీసరుగారికి వచ్చిన డి. ఓ. ఒకటుంది.

ప్రళయం రాకపోయినా, ప్రళయం వచ్చినంతశబ్దంతో మోగింది ఆఫీసరుగారి గదిలోని కాలింగు బెల్లు. సర్వేశ్వరుణ్ణి తల్చుకుంటూ పైకప్పువేపు చూస్తూ నిలబడిన వీరయ్యకి పైకప్పులో సాలెపురుగు రూపంలోతప్ప సర్వేశ్వరుడు కన్పించలేదు. కాని గదిలోని ఆసఫీరు రూపంలోవున్న యముడు గుర్తుకొచ్చేడు. యముడు దగ్గరికి వెళ్ళినట్లు అయి ట్టంగా వెళ్ళేడు గదిలోకి, నెత్తిన తలపాగా బోర్లించు కుంటూ.

'హెడ్ గుమాస్తాని పంపించు' అన్న ఆఫీసరు అరుపు ఆఫీసంతా వినిపించింది. ఏనుగునిలోపలికి పంపమనున్న సింహం

ఆహ్వానం అది. కాని హెడ్ గుమాస్తా విశ్వనాథాన్ని ఎరుగున్న వాళ్ళెవరికీ ఏనుగ జ్ఞాపకం రాదు అతను గుర్తుకొచ్చినప్పుడు. వాళ్ళకి నక్కలాటి చిన్నసైజు తెలివైన జంతువులే గుర్తుకొస్తాయి.

‘ఏమిటీ వెధవత్వం’ అంటూ విశ్వనాథం మొహం మీదికి విసిరికొట్టా డాఫీసరు తన తేబిలుమీదున్న డి. బి. తీసి. విశ్వనాథం దాన్ని తీసుకొని చదివి నవ్వేడు, ఏడవ లేక.

ఆఫీసరు గొంతు ఆఫీసంతా వినిపించదన్న భయం లేకపోయినా, హెడ్ గుమాస్తాకి వ్యతిరేక శక్తులు రెండు తమ తేబిలువదిలి ఆఫీసరు గదివేపు నడుస్తూ ‘వేరీజ్ దట్ ఇనెఫి షెంట్ ఫూల్ కామేశం?’ అన్న ఆఫీసరు కేకకి అదిరిపడి మళ్ళా తమ తేబిలువేపు వెళ్ళిపోయేయి.

“అతనికి రాత్రినుండి జ్వరంగావుంది సార్. డోర్లో అమ్మవారుందని నేనే ఆఫీసుకి రావద్దన్నాను. డిస్పాచ్ నెంబరు చూసి చెప్తాను సార్ దీని విషయం” అన్నాడు విశ్వనాథం.

అమ్మవారి డోసెత్తేసరికి ఆఫీసరు నోటికి తాళం పడిపోయింది. యాభయ్యో పడిలో పడినా, అతనికి తన అందం మీద, పర్సనాలిటీ మీద చాలా నమ్మకముంది. అమ్మవారొస్తే అందం హరించి పోతుందని అతనికి మహా భయం.

అమ్మవారి గురిం చాలోచిస్తూ ఆఫీసరు మాట్లాడక పోవడం
చూసి బైటికి జారుకున్నాడు విశ్వనాథం,

* * * *

ఆఫీసుకొస్తూ ఆఫీసు సందు మలుపు తిరిగిన కాపేళా
నికి వీరయ్య రొప్పతూ తనకోసం పరిగెత్తడం ఆశ్చర్యం కలి
గించింది. 'ఎడ్ గుమాస్తాగారు తవర్ని రెండోజులు జరవని
శలవెట్టి యింటి కాడే కూకోమన్నారు. బైటికి రావద్దన్నారు'
అని వీరయ్య చెప్పిన మాటలకి / మూర్ఛించినంత పన
యింది.

కాపేళం తన తండ్రి తద్దిననాడు తప్ప యింకెప్పుడు
శలవు పెట్టినా హెడ్ గుమాస్తా వప్పుకోడు. భగవంతుని లీల
అర్థంకాని కాపేళం హెడ్ గుమాస్తా లీలకూడా అర్థం చేసు
కుందుకు ప్రయత్నించలేదు. కాని అతని సలహా ప్రకారం
యింటికెళ్ళిపోయాడు - అయూచితంగా వచ్చిన శలవు, ఇల్లు
కదలకుండా యెలా గడపడమా అని ఆలోచిస్తూ,

* * *

గుమాస్తాగా జీవితం ఆరంభించిన ఆఫీసరు తన తెలివి
తేలటవల్లా, చాకచక్యవల్లా, మీదికెళ్ళి ఆఫీసరయ్యాడు.
పనిలో నాన్నుడంటే అతను సహించలేడు. త్వరగా నిర్ణయా
లకి రావటం అతని ప్రత్యేకత. ఆ నిర్ణయాలు చాలా భాగం

రైటవడం భగవదనుగ్రహం. దూరాభారాన ఎమ్. బి. బి. యస్. చదువుతున్న పెద్దకొడుక్కి, త్వరలో పెళ్ళిచేసి పెద్ద కట్నం పుచ్చుకుందామని అతని ఆశ. ఆ ఆశ ఫలించేటట్లు ప్రయత్నాలు చేశాడు. అందులో వొక ప్రయత్నంలో పాతిక వేలు చూచాయగా కన్పించాయి. ఆ సంబంధం ఖాయం చేసుకుందామనుకొని, కొడుక్కి ముందుగా చెప్పడం మంచి దని అతనికి ఉత్తరం రాశాడు.

కొడుక్కి కూడా తండ్రిపోలే— త్వరగా నిర్ణయాలకి రావడంలో. తన వివాహం విషయమై తనకి స్వంత ఆధి ప్రాయాలున్నట్లు అతను జవాబు రాశాడు.

ఆఫీసులోనే అందింది ఆఫీసరుగారి కొడుకు జవాబు: జవాబుకి జవాబు వెంటనే తీసి రాశేళా డాయన.

మెడియర్ సత్యనారాయణా!

ఇటుపైని యిలాంటి వెధవుత్తరాలు రాయొద్దు. నా పట్ల నువ్వు చూపవలసిన గౌరవం చూపలేకపోతే, ఈ నెల నుండి కానీ కూడా నానుండి ఆశించవద్దు.

యువర్స్ సిన్సియర్లీ.

అని సంతకం చేసి, ఆఫీసు కాయితాలమీద తన సంతకాలకై వచ్చిన కావేశానికి ఆ ఉత్తరం. కొడుకు ఎడ్రెసు ఇచ్చి పోస్టు చెయ్యమన్నాడు.

అదే టపాలో పై అధికారికి వీదో స్టేట్ మెంటు పంపాలి. అది ఆలశ్యమైందని అంతకు ముందురోజే ధుమధుమ లాడుతూ ఉత్తరం రాశాడు.

కామేశం తన విధి తప్పకుండా స్టేట్ మెంటూ, ఆఫీ సరుగారి కొడుకుగారి ఉత్తరం డిస్పాచ్ చేశాడు. కాని ఆ డిస్పాచ్ చెయ్యడంలో ఒక కవర్లో పెట్టవలసిన ఉత్తరం మరో కవర్లో పెట్టాడు. అతని సాధారణమైన పొరపాటు, అసాధారణమైన పరిణామాలకు దారి తీసింది. పై అధికారి పేరూ సత్యనారాయణే అవడంవల్ల— అతను నిప్పలాంటి మనిషి. లంచం అంటే రోత, ఆఫీసరు కొడుక్కి రాసిన ఉత్తరం చదువుకున్నాడు. తన కళ్ళని తానే నమ్మలేక మళ్ళి చదివాడు. “ఏమిటి వీడి ఉద్దేశం! నెన్నెలా నాకు డబ్బు పంపిస్తున్నాడా, వీడు వీడిపట్ల నేను చూపించాల్సిన గౌరవం చూపించక పోతే వీడు డబ్బు పంపడం మానేస్తాడా?” అనుకున్నాడు. అనుకున్నాక ఆలస్యం చెయ్యకుండా ఆ ఆలోచనల్నే కాగితంమీద పెట్టి డి. వి. కింద పంపించే శేడు క్రింది ఆఫీసర్ కి ఆ డి. వి. మూలంగానే అక్కర్లేని శలవనుభవిస్తున్నాడు కామేశం.

ఆ సాయంత్రం టపాలో ఆఫీసరుగారికి తన కొడుకు దగ్గర్నుంచి ఒక ఉత్తరం వచ్చింది. అందులో ఆఫీసు స్టేట్ మెంటుంది. దాంతో ఆఫీసరుగారికి డి. వి. అర్థం అయిపోయింది. వెంటనే హెడ్ గుమాస్తాను పిల్చి కామేశాన్ని డిస్మిస్ చేశే మన్నాడు. దాని కేం భాగ్యం “శలవనుండి రానీండి, అలాగే

చేస్తేదాం” అని హెడ్ గుమాస్తా తాత్కాలికంగా చక్రం అడ్డువేశాడు.

* * *

హెడ్ గుమాస్తా విశ్వనాథాన్ని కామేశం యింటి పక్కెళ్లు. భార్యలేకుండా గడుపుకోలేని వయసులో, రెండో పెళ్ళికి తయారవలేని వయసులో అతనికి భార్య వియోగం కలిగినది. అప్పటికి అతనికి 14 ఏళ్ళ పెద్దకూతురు కాక, మరో ముగ్గురు సత్తా నావా వున్నారు. ప్రపంచం గుట్టెరిగిన జ్ఞాని అతను. అభానికీ శుభానికీ కావేశం తెల్లచేత వంట చేయించుకుంటూ, కావేశం కుటుంబంవల్ల తనకు వీలైన అవసరాలు గడుపుకుంటూ, వాళ్ళకూడా తను యధాశక్తి సాయపడుతూ వుండేవాడు అతనికి, కావేశం అక్కకీ ఏదో వుందని ప్రపంచం వేసిన నిందలో నిజానిజాలు ఎలా వున్నా, కామేశానికి తన ఆఫీసులో టెంపరరీ గుమస్తాగా వేయించింది అతనే.

కామేశం మూడుసార్లు సర్వీసు కమిషనుకి కట్టినా లాభం లేకపోయింది. సర్వీసు కమిషనుతప్పి, యిప్పటి కారేళ్ళకిందట, కానీ ముట్టని, ఎవరికీ అక్కర్లేని రిసీవ్ అండ్ డిస్పాచ్ సెక్షన్లో ప్రవేశించాడు కామేశం. అందులో ప్రవేశించిన వాళ్ళంతా ఆర్మెలు దాటకుండా యితర స్టేట్లలోకి దాటేస్తారు. ఆ రేళ్ళయినా కామేశం దాన్ని వదలకపోవడానికి కారణాలు రెండు. ఆ ఆఫీసులో అంతకన్న తక్కువసీటు లేక

పోవడం మొదటిది. విశ్వనాథం, కామేశం డిస్మిస్ కాకుండా కాపాడుతూ వుండటం రెండోది.

ఆఫీసులోని మిగతా గుమాస్తాలూ జవాన్లూ మొదట్లో మామూలుగానే గౌరవించారు కామేశాన్ని. కాని కొద్ది నెలల్లోనే అతను ఆఫీసుకి వస్తూంటే జవాన్లు నిలబడ్డం మానేశారు. మొదట్లో అతన్ని చూసి అదుర్దాగా కాలుస్తున్న బీడి పారేసే జవాన్లు, తర్వాత తర్వాత అదికూడా మానేయడం జరిగింది. కానీ దానికి ఎంతమాత్రం విచారించలేదు కామేశం.

అతనికి జవాన్లంటేనే చికాకు. ఏ పనీ చేతకానివాడిని భగవంతుడు జవానుగా పుట్టిస్తాడని అతన్నమ్మకం. అసలు వాళ్ళకి కవర్లుకూడా సమంగా అంటించడం రాదు ఇన్ని కవర్లూ మరో యిన్ని సర్వీసు పోస్టేజి స్టాంపులు, ఏ కవరు మీద ఎన్ని స్టాంపులు అంటించాలో మూడుసార్లు చెప్పి యిచ్చినా ఒక్క జవానూ సరిగా అంటించడు. అంచేత తాను ద్యోగంలో ప్రవేశించిన కొద్దిరోజులకే జవాన్లచేత ఆ పని చేయించడం మానేశాడు కామేశం. అతనే మూతి విరిగిన సిరాబుడ్డిలో వున్న తుమ్మబంక తడువుకొని సిరస్తాగా కవర్లు అంటించి, వాటికి కుడివైపు మీది భాగంలో కావలసినన్ని స్టాంపులు వరసగా ఒకదాని ప్రక్కనొకటి అంటించేసుకుంటే, జీవితంలో ఏదో గొప్ప ఘనకార్యం సాధించినట్టుండేది అపనే జవాన్లచేత చేయిస్తే వాళ్ళుకొన్ని

స్తాంపులు సమంగానూ, మరికొన్ని తల క్రిందులుగానూ అంటించేవారు. ఛీ! ఛీ!! అసహ్యం. కవరూ, ఎడ్రసూ, స్టాంపులూ చూడగానే చిరునామాదారు ఆకర్షింపబడాలి. తాను డిస్పాచ్ చేసిన ఉత్తరం బొచ్చెడు ఉత్తరాల్లో చిరునామాదారుని ఆకర్షించాలనేది కావేశం ఆశయాల్లో ఒకటి. ఆ పెద్దమనిషి—తను ఉద్యోగే తనకువచ్చిన ఉత్తరాన్ని ఒకసారి విప్పకుండానేచూసి కావేశం డిస్పాచ్ చేసిన ఉత్తరాన్నే 'ఎంత నీట్ గావుందో, అనుకుంటూ—అసలు కావేశాన్ని ముత్యాలకోవలాటి దస్తూరీ—మొట్టమొదట చదువుకోవాలనీ కావేశం ఆశ.

ఆ ఆశయం ఫలించిందో లేదో తెలియదు కాని, అతని మరో ఆశయంమాత్రం ఫలించింది, జవాన్లమీద అతను ఆధారపడినన్నాళ్ళు సగటున నెలకి కావేశం ఆఫీసునుండి ఉత్తరాలూ వెళ్ళిన యితర ఆఫీసులు కవర్లమీద తక్కువ పోస్టేజి అంటించడంవల్ల తాము పెనాల్టీ రెండింతలు కట్టుకున్నామని రాయడం, ఆ పెనాల్టీ డబ్బులు గవర్నమెంటు వారు కావేశం దగ్గర్నుంచే వసూలుచేయడం జరిగేది. డబ్బులు పోతున్నాయని కావేశం విచారించలేదు కాని యింత చేతకాని జవాన్లు సంసారాలు ఎలా వదువుకుంటారా అని బాధపడేవాడు కవర్లు తానే అంటించడం ప్రారంభించేక సగటున నెలకి ఒక్కసారిమాత్రం పెనాల్టీ కట్టుకోవలసి వచ్చేది కావేశానికి. ఈ అభివృద్ధికి ఆఫీసరుగాని, కనీసం హెడ్ గుమస్తాకానీ తనని అభినందించాలన్న కావేశం వాంఛ అతని తీరని కోరికల్లో ఒకటి.

అతని ఆఫీసుకి చాలినన్ని కవర్లు సప్లయి అయ్యేవికావు. అందువల్ల తీరికసమయంఅంటూ వుంటే, ఆ సమయంలో కావేశం తన ఆఫీసుకి వచ్చిన పెద్దకవర్లన్నీ చించి, వాటి వాటి లోపలిభాగం పైకి వచ్చేలా మడతపెట్టి, చిన్న కవర్లు కట్టి అవి వాడేవాడు. అవి చూడ్డానికి కొత్త కవర్లలా ముద్దొస్తూవుండేవి. అసలు యింతకుముందు ఆఫీసరు తన ఫేర్ వెల్ పార్టీతో గుమస్తాలందరివద్దా శలవు తీసుకుంటున్నప్పుడు కావేశం ఫస్టు" అని బహిరంగంగానే అభినందించడం, కావేశం ఆ రోజు రోడ్డుమీద కాకుండా గాల్లో నడిచి యిల్లు చేరడం జరిగాయి.

కావేశం ఆశయాల్లేనివా డవడానికి వీల్లేదు. అతని ముఖ్యలక్ష్యం లంచం వుచ్చుకోకూడదని. అది ఫలించడానికి ప్రపంచం అంతా అతనికి సహాయం చేసింది. అననికి యెటువంటి లంచం ఎవరూ యిస్తామన్నేదు, ఒక్కనాడుతప్ప.

ఒకనాటి రాత్రి కావేశం భోజనానికి కూర్చోబోతూ ఉంటే ఎవడో వీధి తలుపు తట్టేడు. పట్టుపంచతో ఉన్నా కావేశమే స్వయంగా తలుపు తెరచి ఆ వచ్చినసిల్కుబట్టల, బట్టతల పెద్దమనిషిని గదిలోఉన్న ఒక్కకుర్చీలోనూ కూర్చోమని తాను నిలబడ్డాడు. అతని బట్టతలతో నిండైన ఎర్రటి విగ్రహం. నెరసీ నెరవని సన్నని మీసం. కళ్ళద్దాల వెనక మెరిసేకళ్ళూ చూస్తే కావేశానికి అతన్నెక్కడో చూసినట్టనిపించింది. ఆ వచ్చిన అసామీకూడా నీళ్ళునమలకుండా చీరు

నవ్వుతో “తమరు నిలబడుంటే నేను కూర్చోడమా! ఎంత
మాటెంతమాటా! తవఁరు కూర్చోండి” అంటూ భుజాలు
పట్టుకొని కావేశాన్ని కుర్చీలో కూర్చుపెట్టేసి తానే నిల
బడ్డాడు. “ఎంతమర్యాదెంతమర్యాదా?” అని ఆశ్చర్య
పడ్డాడు కామేశం.

“తమరు నన్ను రక్షిస్తారని అభయం ఇవ్వాలి. లేక
పోతే నేను మిమ్మల్ని వదల్ను” అన్నాడా పెద్దమనిషి కామే
శాన్ని పట్టుకోకుండానే.

“చెప్పం డేంకా వాలి?” అన్నాడు కామేశం. నిజాని
కతను ఏం కావాలన్నా ఇచ్చేయ్యాలనుం దతని మర్యాద
చూశాక.

“అంత పెద్ద పనేం కాదు. ఈవేళ మీ ఆఫీసులో
సంతకం అయిన బిల్డింగు కంప్లీషను రిపోర్టు త్వరగా డిస్పాచ్
అయ్యేట్లు చూడాలి అంతే. అది వెళ్తేగాని నాకు రావలసిన
డబ్బు నాకు రాదు తవఁరా రిపోర్టు రేపు డిస్పాచ్ చేస్తేరా
తవఁమేలు జన్మలో మర్చిపోను” అన్నాడా పెద్దమనిషి
నమస్కరిస్తూ.

అతని కోరిక చిన్నది, న్యాయసమ్మతమైనది. దాన్ని
అనుగ్రహించడంలో కావేశం వింత ఆనందం పొందాడు.
“తప్పకుండా” అన్నాడు బైటికి.

“థేంక్యూసర్. థేంక్యూ వెరీమచ్” అంటూ జేబు
లోంచి పదిరూపాయలనోటు తీసి, కావేశం వద్దనేలోగానే

అతని చేతిలో పెట్టి “ఏదో యథాశక్తి” అని ఆకర్షణీయంగా నవ్వా డా పెద్దమనిషి. అతని నవ్వులోని ఆకర్షణ చూసే పరిస్థితిలోలేదు కామేశం. అతనిచూపు ఒక్కసారి తగ్గిపోయింది. ఊపిరి బిగుసుకు పోయింది. వళ్ళు అకస్మాత్తుగా వేడెక్కి పోయింది. కిటికీ అవతల చీకట్లో పోలీసులూ, యనుభటులూ ఒక్కొక్కరుతో నేసుకుంటూ గదిలోకి ఆత్రంగా చూస్తున్నట్లు పించి దతనికి. వంట్లో శక్తంతా ఒక్కసారి ఉడికి పోయింది. అకస్మాత్తుగా జరుగుతున్న వర్తమానం గురించి ఆలోచించడం మానేసిన అతని మనసుకి భవిష్యత్తు అగాధమైన సమస్య తెచ్చిపెట్టింది. ఈ బట్టతల మనిషి బైటకు వెళ్ళగానేలోపలికి ఎవరోస్తారా, పక్కంటి హెడ్ గుమస్తానా? పోలీసులూ! ఆఫీసరూ?—అని ఆలోచించలేక మానేసి “అక్కర్లేదు” అంటూ నోటువున్న కుడిచెయ్యి ముందుకు చాస్తూ నిలబడబోయాడు కామేశం. కాళ్ళు అతని భారాన్ని మోపేట్టులేవు. “మరేం తప్పలేదు బాబూ, వుంచు చిన్నవాడివి. అంతా చేశేదే! నే వెళ్ళోస్తా నా మాట మర్చిపోకు నాయనా” అంటూ కామేశాన్ని కుర్చీలో కూర్చోపెట్టేసి, బైటకు జారుకున్నాడు పెద్దమనిషి, కామేశం నోరు తెరిచేలోగానే.

తెరచిఉన్న తలుపువైపే హెడ్ గుమస్తా, ఆఫీసరూ, పోలీసులు ఉమ్మడి రాకకోసం చూస్తూ కుర్చీలోనే కూర్చుండి పోయాడు, కామేశం అతనికున్న ఫీలింగల్లా భయం, ఆనందం,

విచారం వగైరా. ఫీలింగులు ఎప్పుడో అరుదుగా వచ్చేవి. చిన్నప్పటినుంచీ తోటి మగపిల్లలంటే భయం, కొంచెం వయసొచ్చేక మొగపిల్లలన్నా అడపిల్లలన్నా ఒక్కలాటి భయమే. బడికి ఆలశ్యంగా వెళ్ళడానికి భయం, పాఠాలు చదవకపోతే భయం, అవి రావని: చదివితే భయం, అవి రావడం లేదని: బళ్ళో వున్నన్నాళ్ళూ పరీక్ష పోతుందనే భయం, పాసయితే యింకా పెద్దక్కానూ, పెద్ద వుస్తకాలూ చదవాలన్న భయం, స్కూలుఫైనలు పాసయేక ఉద్యోగం దొరకదేమో నని భయం: దొరికేక అది ఊడుతుందేమోనని భయం.

ఈ భయాలకితోడ యిప్పుడో కొత్తభయం. అలా కుర్చీలో ఎంతసేపు కూర్చున్నాడో తెలీదుకాని 'వడ్డించే శాస్త్రా కావుడూ' అన్న తల్లికేకకి తెలివొచ్చిందతనికి. పరధ్యాన్నంగా రెండు మెతుకులు ఎంగిలిపడి విశ్వనాథంయింటికి పట్టు పంచెతోటే పరిగెట్టికెళ్ళి జరిగిందంతా అతనో చెప్పి యూ విపత్తునుంచెలాగయినా కాపాడమని అతని చేతిలో బట్ట తల పెద్దమనిషిచ్చిన నోటు పెట్టాడు కావేశం. విశ్వనాథం ఆప్యాయంగా 'యిలాంటి వెధవపట్లూసుకెప్పుడూ వెళ్ళకు నాయనా ఎప్పటికైనా నాలింతై నువ్వు హెడ్ గుమాస్తా కావాలని నా కోరిక. ఈ పదిరూపాయలూ పాప పరిహారార్ధం వ దేవాలయానికో యిచ్చేస్తానే. నువ్వు బెంగపెట్టుకోకు' అంటూ భుజంమీద చెయ్యివేసి రోడ్డువరకూ కామేశాన్ని దిగబెట్టాడు.

ఆ ఆపదలనుండి అంత సుఖవుగా బయటపడినందుకు కావేశానికి ఆ రాత్రి సగమే నిద్రపట్టేసింది.

కావేశానికి లంచం పుచ్చుకోకూడదని ఆశయవైతే, పాపులర్ గా వుండాలని ఆశ. అతన్ని చూసి అంతా 'మన కామేశం వచ్చాడు' అంటే 'మన కామేశం వచ్చాడు' అని అనాలని, ఆపదలో వున్నవాళ్ళు 'కామేశం వచ్చాడింక భయంలేదని' అనాలని అతని అభిలాష ఏదో తప్పుచేసి యినస్పెక్షన్ల దొరికిపోయిన హెడ్ గుమాస్తా 'బాబ్బాయి యీ గండంనుం డెలాగయినా తప్పించు' అని అతన్ని బతి మాలాలని కామేశం కోరిక. ఈ కోరికలు కోరికలుగానే వుండి పోయాయి.

'కావేశానికి ఆదర్శం ఫలించకపోయినా ఆఫీసులో ఆదర్శప్రాయుడైన వురుషుడు కనిపించాడు జార్జిలో. జార్జిని చూసిన వాళ్ళెవరూ అతను లోయర్ డివిజను గుమాస్తా అనుకోరు. అతన్ని చూస్తే కొత్తగా పెళ్ళయిన డాక్టర్, ఇంజనీర్ అనుకుంటూ రెవరైనా. పిత్రీయం ఏవీ లేదతనికి, కాని నల్లగా బలంగావుండే అతను నిత్యం టెర్రిన్ బట్టలో మెరిసి పోతుంటాడు. మధ్యగా చీల్చి నున్నగా పైకి దువ్వి నల్లటి జాత్తు. ఆరోగ్యంతో మెరిసే మెరక కళ్ళూ, బలమైన కను బొమ్మలూ, తిన్నని ముక్కూ అతని ప్రత్యేకాకర్షణలు. ఎంత అపరిచితుడైనా అతన్ని చూడగానే బలం, యుక్తి అతని సొత్తనిపిస్తుంది.

జార్జి నెవరూ ఆఫీసులో ప్రశ్నలు వేయరు, అతని కెదురు జవాబులు చెప్పరు అతను ఆఫీసుకి తీరుబడయినప్పుడు వస్తాడు, తీరుబడిలేనప్పుడు వెళ్ళిపోతాడు. అతనిమీ దెప్పు డైనా ఆఫీసరుగాని, హెడ్ గుమాస్తాగానీ కోపంవస్తే, ఆకోపం కామేశంలాంటి వాళ్ళమీద చూపించేసి, అతనొ నవ్వుతూ మాట్లాడుతారు.

జార్జి వస్తువులేవీ చాకబారుని కావు. అతనివాచీ స్కగు ల్లో రూ. 300, వాడుకుందుకి పై లెట్ పెన్నూ, వాడనందుకి పార్కరు పెన్నూ ఒక జేబులోనూ, ఒక లెగ్ బైట పెట్టిన గాగుల్సు రెండో జేబులోనూ ఎప్పుడూ వుంటాయి. దసరా బుల్లోళ్ళా ముస్తాబుచేసిన రేలీసై కిల్ ఉందతనికి అతనికిరాని విద్యలేదు. స్కూటర్లేకపోయినా స్కూటరెక్కడ మొచ్చతనికి కారులేకపోయినా కారునడపగలడు. మిషన్రీదొర స్కూటరో కాంట్రాక్టరు కారో ఎక్కి ఎప్పుడూ తిరుగుతూ వుంటా డతను.

ఎవరినైనా అంత సుఖువుగా అంచనా వెయ్యగల డతను. ఆఫీసుకొచ్చే మనుషుల్నతడు పలకరించడంలోనే తెలుస్తుందతని అంచనా. కొందర్నిచూసి కేవలం చిరునవ్వు నవ్వుతాడు, మరికొందర్ని తన తలా: వాలుకళ్ళూ విలాసంగా దించి పలకరిస్తాడు. ఇంకొందరికి తనసీటు యిచ్చేసి కాఫీకూడా తెప్పిస్తాడు.

అతను ఆఫీసుకి రావడమే ఒక దూమారంలావస్తాడు. 'ఏం వీరయ్యో ఏమిటి సమాచారం' అని కునికిపాట్లు పడుతున్న వీరయ్యని పలకరించి, హెడ్ గుమాస్తా కొక 'గుడ్ మార్నింగ్ సర్' పారేసి, 'ఏం జాన్కీ! హా యీజ్ లైఫ్' అని జానకిని పలకరించి, 'హా యీజ్ ఎవిరిబడీ!' అని మిగతా అందర్నీ ఒక్క చూపులో చుట్టిపారేసి ఉక్కిరిబిక్కిరి చేసేస్తాడు.

జార్జిలాటి వాళ్ళు ఆఫీసుకి చీడపురుగులని హెడ్ గుమాస్తా అవ్యక్త అభిప్రాయం. 'ఇలాటివాడు ఒకడున్నా చాలు ఆఫీసుకి శోభ!' ఇదీ అవ్యక్త అభిప్రాయమే; జానకిది. జార్జి ఆఫీసులో వున్నంతసేపూ జానకికి ఊపిరి సమంగా ఆడదు. 'కలకాలం కామేశంత్' బ్రతికేకంటే జార్జిలా నాట్రో జాలు బ్రతికితే చాలు... యిది కామేశం అప్రకటిత అభిప్రాయం.

అక్కర్లేందే శలవు దొరికిన కామేశం, భార్య గురించి ఆలోచిస్తూవుంటే నల్లగా చీకటి అతన్ని, అతని గదిని చుట్టేసింది. గదిలో యెవరూ లైటు వెలిగించడంలేదు, కింద వంట గిన్నెలు చప్పుడొతున్నాయి. దూరంగా సినిమాపాట శ్రావ్యంగా వినిపిస్తోంది. పాటాగిపోగానే 'ఎక్కడ చచ్చాడీ కామేశం' అన్న విశ్వనాథం కేక వినిపించింది కిందనుండి. భయంగా మెట్లు దిగాడు కామేశం.

క్రింది గదిలో ఎర్రటి హరికెన్ లాంతరు వెలుగులో

ఎర్రగా మండిపోతూ పచార్లు చేస్తున్నాడు విశ్వనాథం. కామేశం అక్కడ నవ్వుతూ యెదురుగావున్నా, కామేశం గదిలో కెళ్ళి పొగ పట్టిన గోడనానుకుని నేల్ని చూస్తూ నిలబడ్డాడు.

“ఇహ నా వల్లకాదు నాయనా నిన్ను కాపాడ్డం, నీ ఖర్మనుబట్టి నువ్వుపో. నన్ను నిందించకు. ఈ శలవయి పోయాక ఆఫీసరు నిన్ను డిస్మిస్ చెయ్యడం ఖాయం” అని తకీసుని కుర్చీలో కూర్చున్నాడు విశ్వనాథం.

‘నేన్నేసిన తప్పేమిటి? నన్నెందుకు డిస్మిస్ చేస్తాడాయన? దేన్నించి నువ్వు నన్ను కాపాడాలి?’ అని కామేశం అనలేదు. తన మీదికి యేదో గండం దొర్లుకొస్తూనే వుంటుందని అతని గట్టి నమ్మకం. తనేదో ఘోరమయిన అఘాయిత్యం చేసేవుంటానని అతనిభయం. రంగులు మార్చుకోక పోయినా నేల్ని చూస్తూనే వున్నాడతను.

“అయినా ఉత్తరాలు పోస్తుచెయ్యడం రాకపోతే యింకెందుకయ్యా నువ్వు? ముప్పి రెండు త్రరాల్లో ఒక దాన్లో ఒకటి పెట్టి యింత కొంప ముంచుతా వనుకోలేదు, నిన్నాఫీసుకి రానియ్యొద్దంటున్నా డాఫీసరు. మంచివాడు కాబట్టి ఇంటి కొచ్చి తన్నలేదు సంతోషించు” అని కుర్చీలోంచి లేచిమళ్ళా పచారు ప్రారంభించాడు విశ్వనాథం.

కళ్ళల్లో ఊరుతున్ననీటిని కళ్ళతోనే వెనక్కి పీల్చడానికి ప్రయత్నిస్తూ నేల్ని చూస్తూనే వున్నాడు కామేశం.

విశ్వనాథం వైపు చూడ్డం మాని కామేశంవైపు చూసిం దతని అక్క. కడుపు తరుక్కు పోయిం దావిడికి. ఆవిడే ప్రారంభించింది విశ్వనాథంతో సంభాషణ. ఆవిడే ఆరాతీసింది. ఆఫీసులో జరిగినదాని వివరాలు.

అన్ని వివరాలూ చెప్పాడు విశ్వనాథం, ఆఫీసరు కోవానికి తన వివరాలు కలుపుతూ, అన్నీ చెప్పాక 'ఇహ ఈ వేళ్ళించి మీ ఖర్మ మీది. నా ఖర్మ నాది' అంటూ తారా జవ్వలా వెళ్ళిపోయాడు

రాత్రి పదిన్నరైనా నిద్రరా లేదు కామేశానికి. తన తప్పు ఎంత చిన్నదైనా పెద్దగానే కనిపిస్తుం దతనికి. విశ్వ నాథం చెప్పినట్టు తన తప్పుకు ఆఫీసరు తనని తన్నినా తప్పు లేదు. తను మొదట్నుంచీ భయపడుతున్న పరిస్థితి రానే వచ్చింది. ఉన్న ఉద్యోగం కాస్తా ఊడేక చేసేదేంలేదుం కోజులు వెళ్ళడమే కష్టం. అమ్మ మళ్ళీ ఎవరింట్లోనో వంటకు కుదురుకోవాలి. అక్క నీళ్ళు మొయ్యాలి. వాళ్ళ రెక్కల మీద ఆనాధారపడ లి. తనకి ఏపనీ చేత కాదు. వ్యాపారం చెయ్యలేదు. దానికి యుక్తి పెట్టుబడి కావాలి. ప్రైవేటు చెప్తానన్నా తనదగ్గర యెవరూ చెప్పించుకోరు. అతని దృష్టిలో అతడు యెప్పుడూ హీనంగానే కన్పిస్తాడు. ఈనాడు మరీ అసహ్యం వచ్చింది తనమీద తనకి.

పదకొండైంది. నిద్ర రా లేదు. భవిష్యత్తులో నమ్మ

కం హరించిపోతోంది కర్పూరంలా. రాత్రిఅవుతున్నకొద్దీ తన
వంటరితనమే తనను బాధిస్తోంది. భయకెడోంది. మేకును తగి
ల్చిన చొక్కా, పేంటు తొడుక్కుని కాళ్ళు వీకేదాకా వీధు
లన్నీ తిరిగి డు ఆఖరుకు రైల్వేస్టేషనుకి తీసుకెళ్ళా యతని
కాళ్ళు.

రైలుస్టేషను చేరే సరికి అర్ధరాత్రై చాలా స్నేపై
పోయింది. మూడు గంటల పాసింజరు కోసం అక్కడా
అక్కడా స్లాటుఫారం మీద శవాల్లా పడుకున్నారు కొంత
మంది పాసింజర్లు. ఆ శవాల్ని చూసేసరికి ప్రాణం లేచివచ్చి
నట్టయింది కావేశానికి. ఇంతసేపూ శ్మశానంలా నిర్జీవంగా
వున్న వీధుల్లో తిరగడంవల్లొచ్చిన వంటరితనం వదిలేసిం
దతన్ని.

స్లాటుఫారంమీద చివర, చీకట్లో సిమ్మెంట్ బెంచీ
మీద కూర్చున్నాడు కామేశం. వెల్తుర్లో పక్క బెంచీమీద
ఎవరో ఒకతను కూర్చుని పకోడీలు తింటున్నాడు. అతని
మీసాలు కృష్ణదేవరాయల మీసాల్లా వున్నాయి. రెండు
గుడ్డురైళ్ళు కట్టిపడేసిన పాముల్లా వొకదానిమీదొకటి
బుసకొడుతున్నాయి. బద్ధకంగా నోట్లో బీడీ పెట్టుకుని వొక
రైల్వే పోలీసు పచారు చేస్తున్నాడు. కుళ్ళు కుక్కొక్కటి
ఎంగిలాకు ఎత్తుకొచ్చి కూర్చుని 'నీ కావాలా' అన్నట్టు
కావేశంవైపు చూసి 'నీ కివ్వను' అన్నట్టు పట్టుకొని పారి

పోయింది. కృష్ణదేవరాయలు పకోడీలు తినేశాడు. ఆకు పారేసి మంచినీళ్ళు కెళ్ళిపోయాడు. లేచి యింటికి బెల్లెరాడు కావేశం.

ఇంటికి బయల్దేరిన కావేశం బుక్ స్టాలు దగ్గర రాగి పోయేడు, స్టాలువాడులేడు, టీకి కాబోలు పోయేడు. నిలబడి పుస్తకం చదువుతోందో దొరసాని ఆమెకు గజం దూరంలో నిలబడ్డాడు కావేశం. ఆమె చేతిలోని పుస్తకంవై పేచూస్తూ దాని చివర అట్టమీద ఆడబొమ్మని చూస్తే తనభార్య గుర్తొచ్చింది కావేశానికి. ఎక్కడందో పాపం! నాయుడు తంతున్నాడో ఏమిటో? పైకి మంచివాళ్ళాగే వుండేవాడు నాయుడు. అలాంటివాళ్ళే ఖానీలు చేసేస్తారు.

దొరసాని చదువుతున్న పుస్తకాన్ని, “వాంటిట్” అని కావేశం చేతిలోపెట్టి నవ్వుతూ వెళ్ళిపోవడం, తనవేపు చూడకుండా స్టాలువాడు “ఒకటి డెబ్బైవిదు” అంటూ వెళ్ళి సూలుమీద కూర్చోవడం ఒక్కసారి జరిగేయి. స్టాలువాడు “ఒకటి అరవైకి” తక్కువ ఎంత అన్నా ఎవరికో టైము చెప్పున్నా డనుకోనేవాడు కావేశం కాని “ఒకటి డెబ్బైవిదు” అన్నవాడి మాట తన చేతిలోవున్న పుస్తకం ఖరీదే అని గ్రహించిన కావేశం, “పుస్తకం అక్కర్లేదు” అనలేక డబ్బిచ్చి బెటపడ్డాడు.

మర్నాడు బాగా పొద్దెక్కాక లేచేడు కావేశం.

ఆవేశకూడా శలవే ఆఫీసరు ఆగ్రహంవల్ల: పైగా యిల్లు కదలడానికికూడా వీల్లేదు జ్వరమని శలవు పెట్టడంవల్ల. ఏం చెయ్యడానికి తోచక తాను కొన్న పుస్తకం తీశాడు "హా టు గ్రో గ్రేట్ యిన్ థర్టీ డేస్." అన్న పుస్తకం అది. గొప్పవాళ్ళు యింకా గొప్పవాళ్ళవడానికి. గొప్ప లేని వాళ్ళకూడా రమారమి అంత గొప్పవాళ్ళవడానికి మంత్రతాలూ మిసహా అన్ని చిట్కాలూ వున్నాయి. చివరలట్ట మీద చాలా రాసివుంది ఆ పుస్తకం గురించి ఆ రచయిత గొప్ప వాళ్ళను చేయడానికి స్కూలు నడుపుతున్నాట్ట.

కావేశం ఆవేశ ఆ పుస్తకం చదివెయ్యదలుచు కున్నాడు. చదివేశాడు అతనికా పుస్తకం నచ్చింది. బాగా నచ్చింది. తనలోవున్న ఏ ఒక్క గుణం వుండవట గొప్ప వాళ్ళకి. దాని ప్రకారం గొప్పవాళ్ళవడానికి ముందు సిగ్గు మానుకోవాలిట. ఎంత కొత్తవాడితోనైనా చొరవగా మాట్లాడేయ్యాలిట. పాతవాళ్ళతో మాట్లాడేమందు నవ్వా లిట నవ్వి న తర్వాత అవతలవాణ్ణి గొప్పవాడవదల్చుకున్నా వాడు పొగడాలిట. పొగడ్త ఎక్కడ మొదలు పెట్టడమా అని సందేహం వున్నవాళ్ళకి కొన్ని టిప్పు వున్నాయి. అవతల మనిషి మొగ్గాడైతే అతని తెలివినీ, గొప్పనీ, ఆడదైతే ఆమె అందాన్నీ పొగడాలిట. అవతల మనిషితో ఆ మనిషితో పిల్ల కూడా వుంటే, ఆ పిల్ల ఏమాత్రం బావున్నా ఆ పిల్ల అదాన్నీ, ఏవీ బాగోకపోతే ఆ పిల్ల తెలివినీ స్తుతించాలట. పైవాళ్ళు ఎంత సాధారణమైన పనిచేసినా మెచ్చుకోవాలిట.

యితరులకి, ఎంత చిన్నవైనా పర్వాలేదు. ఉపకారాలు చేస్తూనే వుండాలిట.

ఇప్పుడర్థమైంది జార్జి పాపులారిటీకి కారణం కావేశానికి. అతను అందర్నీ పలకరిస్తాడు. ఆఫీసుకి వస్తున్నప్పుడు. వీరయ్య నిద్రపోతూవుంటే లేపి మరీ పలకరిస్తాడు. అసలతను ప్రత్యేకం నవ్వక్కర్లేదు. అతని మొహమే నవ్వు మొహం. అందర్నీ పొగుడుతూనే వుంటాడు. “మీరు తల్చుకుంటే ఎంతసార్” అంటూ.

మర్నాడునిద్రలేచింది కావేశంకాదు. కావేశ్వరరావు లేస్తూనే తన ఎత్తు అంతా సాగేలా బద్ధకంగా ఒళ్ళువిరుచు కొని అద్దంలో చూసుకున్నాడు. అద్దంలో కనిపించింది. ఒక అపరిచిత వ్యక్తి. అతని కళ్ళల్లోని ఎర్రజీర అలసటను కాకుండా, తనకి తనలో వుండే నమ్మకాన్ని సూచిస్తోంది. అతని కనుబొమ్మలూ, నుదురూ ముడుచుకు పోలేదు. భగవంతుడు పెట్టినచోటే వున్నాయి. కావేశం మామూలుగా పెట్టే ముళ్ళూ ముడుతలూ లేవు వాట్లో. ఈ మార్పులుమంచి ప్రోత్సాహ మిచ్చేయి కావేశానికి.

పెరట్లో మొహం కడుక్కొని కాఫీకి వంటింట్లో కెళ్ళి నప్పుడు “మళ్ళీ ఎన్నాళ్ళకి చూసేనా కావుడూ నీ మొహంలో కలి, ఆ ముండపోయాక” అంది తల్లి. మధ్యాహ్నం భోంచేస్తూ “ఈ వేళ వంట దివ్యంగా వుండమ్మా” అన్నాడు కావేశం నవ్వుతూ. “మా నాయనే! మరి

పులుసు మరో గరిటెడు వెయ్యనా” అంటూ వేశేసింది
వాళ్ళమ్మ. జవాబు కోసం ఎదురు చూడకుండా “గ్రేట్
సక్సెస్” అనుకున్నాడు కావేశ్వరరావు.

వేగం భోంచేసి ముస్తాబై విశ్వనాథం ఇంట కెళ్ళేడు
కావేశం “సరే. ఏమైతే అదే అవుతుంది ఆఫీసుకి రా”
అన్నాడు విశ్వనాథం వేదాంతిలా. ఇద్దరూ కలిసి ఆఫీసు
కెళ్ళారు.

ఆఫీసులో మాత్రం వాతావరణం ఏమంత ప్రోత్సాహ
కరంగాలేదు. ముందునాడు సాయంత్రం ఆఫీసరు పై అధికారి
వూరెళ్ళి అతన్నొ జరిగిందంతా చెప్పి క్షమార్పణ కోరు
కున్నాడు. అతను చెప్పిందంతా సానుభూతితో వినాడు
పై అధికారి కాని మనస్ఫూర్తిగా క్షమించలేకపోయాడు.

కాబట్టి ఆఫీసరు పొరలోవున్న పాములా కదలకుండా
గదిలోంచి బుసకొడుతున్నాడు. కావేశంకూడా ఉత్సాహాన్ని
ఆశాని పట్టుకొని ఉయ్యలలూగుతూనే వున్నాడు. జార్జికూడా
అతనికి సలహా ఇచ్చాడు... “ఇంకా మళ్ళీ యిలాంటి పొర
పాటొస్తే క్షమించొద్దు. యీ సారికి మాత్రం మరిచిపో” అని
ఆఫీసరుతో చెప్పమని.

మధ్యాహ్నం మూడుగంటలకి కావేశం ఆఫీసరు దగ్గ
రికి సంతకాల కెళ్ళాలి. మూడవుతున్న కొద్దీ విచిత్రంగా కావేశం
శానికి తనలో తనకే నమ్మక మెక్కువవడం ప్రారంభించింది.

తను కష్టసమయాల్లో ఎలా ధైర్యం చిక్కబట్టుకునే వారో జ్ఞాపకం తెచ్చుకునేసరికి “యీ గండమెంత, క్షణంలో దాటేస్తాము” అని చెప్పుకున్నాడు కావేశం తినతో. మూడుకొడుతుండగా రూమాలుతో మొహం గట్టిగా తుడుచుకొని, జుత్తు చేత్తోనే సర్దుకొని, కాయితాలతో సహా ఆఫీసర్ గదిలో కెళ్ళేడు కావేశం పుస్తకంలో చెప్పిన నవ్వు మొహంమీద అచ్చుకొట్టుకొని.

తలొంచుకొని పనిచేస్తున్న ఆఫీసరు తలెత్తేసరికి కావేశం కనిపించగానే తల కొట్టేసినట్టనిపించింది, తన అవమానం గుర్తుకొచ్చి వెంటనే కావేశం తల తీసేద్దామనిపించింది. ఇది వరకు కావేశం వెన్ని పొరపాట్లు చేసినా కేవలం చీవాట్లు పెట్టి వ్యవహారం కాగితంమీదికి రాకుండా సర్దుకుపోయేవాడతను. కావేశం చేసిన అఘాయిత్యానికి, తన కస్టర్మేషన్ రెండేళ్ళు వాయిదాపడే సూచనలున్నా అతను సర్దుకుపోడానికే ప్రయత్నిస్తున్నాడు కాని... కాని అతనికి కావేశం నవ్వు భరించశక్యం కాకపోయింది. పిచ్చివాడ్ని చేసింది. దారితప్పిన పిల్లాడు యిల్లుచేరేక ‘నే నొచ్చే శాసమ్మా’ అన్నట్టుంది ఆ నవ్వు. పొదరింట్లో దాగున్న నాయకుడ్ని చూసి ‘యిక్కడున్నావా దొంగా?’ అని ప్రబంధ నాయకి పల్కినట్టుంది ఆ నవ్వు.

తనకి అనుకోనిరీతిగా కావేశం మూలాన ఆపదవచ్చాక ఆఫీసరు ‘యీ ప్రపంచంలో ఏదయినా సాధ్యమే! ముఖ్యంగా

చెడ్డ' అనుకొని. అన్ని ఆపదలు ఎదుర్కొనడానికి సిద్ధమయ్యాడు. కామేశంలో పిల్లాడినవ్వు, ప్రబంధ నాయకినవ్వు తప్ప. తనని ఎకసెక్కం చేస్తున్నట్లుం దా నవ్వు.

'ఏవిటా వెర్రీ నవ్వు? వాలకపూనూ?' పెడబొబ్బలెట్టేడు ఆఫీసరు.

మనసులో స్పీచి అల్లుకుంటున్న కావేశానికి అకస్మాత్తుగా ఆఫీసరు ఎందుకు నురగలు కక్కుతున్నాడో తెలీలేదు. ప్రయత్నంచేలోగానే అక్కడేవున్న విశ్వనాథం కావేశం చేతిలోంచి ఫైలులాక్కుని అతన్ని పైకి లోనేయడం, అతను వెళ్ళి తన సీటులో కూర్చోవడం, 'ఏమైందేమైంది' అంటూ మిగతా గుమాస్తాలంతా అతనిచుట్టూ చేరడం, 'తెలీదు' అతను జావాబు చెప్పేయడం జరిగిపోయేయి. 'నువ్వేం భయపడకు బ్రదర్' అని సానుభూతితో ధైర్యం చెప్పేడు జార్జి.

నిజానికి కావేశం భయపళ్ళేదు. ఉత్సాహంజారవిడవలేదు. ఏం జరిగిందా అని తెలుసుకునేందుకు ప్రయత్నం మాత్రం చేస్తున్నాడు.

'ఎన్నిసార్లు చెప్పినా నువ్వెందు కతనికి ఛార్జెస్ యివ్వవ్!' అని ఆఫీసరు విశ్వనాథాన్ని గదమాయిస్తున్నాడు గదిలో.

'ఏదో తమ యింట్లో శుభకార్య మయ్యేలోగా ఈ పనెందుకని ఆలోచిస్తున్నానంటే. యింకేంకాదు. ఎల్లుండి ఛార్జెస్ సిద్ధం చేసేస్తాను' అని నచ్చ జెప్పాడు విశ్వనాథం.

ఆఫీసరుకి ముందు ఒక్క కొడుకు పుట్టేడు తర్వాత కుమార్తెనా పుట్టలేదు చాలాళ్ళు. ఇంక పుట్టరనుకొన్న టైముకి పుట్టేరు పిల్లా పిచ్చికాను. ఆవేళ పిచ్చికది మొదటి పుట్టినరోజు. అదే విశ్వనాథం చెప్పిన శుభకార్యం. ఆఫీసరు గారిదృష్టిలో అది పెళ్ళంత శుభకార్యం, అతని భార్యదృష్టిలో యింకా పెద్దకార్యం వుంటే అదే.

అంచేత వాళ్ళిద్దరూ పెద్ద పెట్టున ఏర్పాటు చేశారు. ఊళ్ళోవున్న క్రెండ్రందరికీ సాయంత్రం టీతో సహా అన్నీ అయ్యాయి. కేవలం తనస్టాఫ్ కిమాత్రం విందు ఏర్పాటుచేశా రా రాత్రి.

విందుకి అంతమంది వచ్చేరు కామేశంత్తో సహా, ముస్తాబై దూరాన చీకట్లో ట్యూబ్ లైట్లూ మెరిసిపోతుంది జానకి. ఆమె చుట్టూ దూరాన చీకటిలా వున్నాడు జార్జి.

శలవుమీదున్న యముడిలా ఆఫీసరు యింటిదగ్గరున్న పుడు మంచివాడే. తన స్టాఫ్ దరితోనూ తన తాహతును. మరచి హుషారుచేస్తూ, విందంతనేపూ వాళ్ళని యింకా తిన మని హెచ్చరిస్తూనే వున్నారు. కామేశానికి మాత్రం తిట్టక పోవడమే ఆయన చూపిన ఆదరణ.

విందు పూర్తయ్యేసరికి రాత్రి పదిన్నరైంది. పొద్దుటి నుండి నలిగి సతమతమాతున్న ఆఫీసర్ కి ఆయన భార్యకి కూడా ఎంతట పక్కచేరుదామా అనివుంది. అంతా లేచారు. శలవు తీసుకోవడమే తరవాయి. నిద్రపోతున్న పిల్లణ్ణి లేపి

తీసుకువచ్చి మరీ చూపించింది. వాళ్ళందరికీ ఆఫీసరు భార్య, ఆమెకు కామేశంఅంటే ప్రత్యేకాభిమానం, అతను అమాయకుడని, అదీకాక అతనితల్లి వాళ్ళయింట్లో సమయా సమయాల్లో వంట చేసి వాళ్ళకి సహాయం చేసేది.

‘ఏం కామేశంగారూ! ఎలా వున్నాడు మా వాడు?’ అంది, వాళ్ళవాళ్ళ కావేశం మొహం దగ్గరగా పెట్టి వాళ్ళ వాడు ఆవలించేడు. ఇంతి సేపటికి అతన్ని మాట్లాడమన్న ఆహ్వానం వచ్చింది.

“దివ్యంగా వున్నాడు దీక్షంలా, అందగాడు మీలాగే— (ఆఫీసరు కనుబొమ్మలు మీదికి వెళుతున్నాయి). చురుక్కి మా ఆఫీసరుగారేణనా అందానికి మిమ్మల్నే పోలాడు. నిజం చెప్పాలంటే మీరు చాలా అందంగా వుంటారు—(పళ్ళు పటపటలాడుతున్నాయి.) మీరు చాలాచిన్న పిల్లలావుంటారు. (పిడికిళ్ళు బిగిస్తున్నాయి.) నిజానికి మీరు ఆఫీసరుగారి భార్యని ఎవరూ అనుకోరు మీరు...

విశ్వనాథం కావేశంకాలిమీద తన్ని అతని నోరు మూశాడు.

కావేశం చెప్పింది అక్షరాలా నిజం. పొగడ్డేలేదు. ఆఫీసరుగారికి రెండో వివాహం. అతని భార్య అందగత్తే. చిన్నదీకూడా. నిజం చెప్పే ఎందుకు విశ్వనాథం తన కాలు నలిపేశాడో తెలిక కావేశం అందర్నీ కలియచూశాడు. ఆఫీసరుగారి భార్య కొంపలంటుకున్నట్టు పల్లెన్నెత్తుకొని వారి

పోతూంది. అంతా ఎప్పుడు పేల్తుందో తెలీని ఏటంబాంబుని పట్టుకున్నట్టున్నారు. ఆఫీసరు పేలబోయే ఏటంబాంబులా పొగకక్కి పేలాడు 'టేక్ హిమ్ ఎవే బిఫోర్ ఐ కిల్ హిమ్'.

హత్య జరిగినట్లున్న వాతావరణంలో ఎవరూ శలవు తీసుకోకుండానే కావేశాన్ని యీడ్చుకు పోయారు. గేటు దాటగానే 'రేపు ఆపీసు కిన్ని నువ్వులు పట్రా, ఉద్యోగానికి నీ శ్లోదిలేద్దువుగాని' : అని విశ్వనాథమే నిశ్శబ్దాన్ని పోగొట్టాడు.

రెండవసారి పేలబోయే బాంబులా ఘోరిల్లుతున్న ఆఫీసరు వరండాలోంచే కేకపేశాడు, ప్రతి అక్షరం వత్తి పలుకుతూ, 'విశ్వనాథం' అని. విశ్వనాథం వెనక్కి పరిగెత్తేడు, సార్ అంటూ.

మిగతావాళ్ళంతా ఎక్కువదూరం కలిసి నడవలేదు. వీధి చివర చేరగానే మార్గాలు విడిపోయాయి. కావేశాని డొక్కడిదీ ఒక తోవ, మిగిలిన వారందరిదీ ఒక తోవ.

కావేశం ఒక్కడూ నడుస్తున్నాడు. వీధిలెట్లు నీర సంగా కాలుతున్నాయి. మేఘాలు చంద్రుణ్ణి కప్పివేస్తున్నాయి. పొగమంచు తెరలు ఒకటొకటి కామేశాన్ని కప్పివేస్తున్నాయి. అంచులు కరుగుతూ ముందుకు నడుస్తున్న కామేశం మరీ అస్పష్టంగా ఆకారరహితుడై, మాయని పొడు గాటి మచ్చలా సాగిపోతున్నాడు.

కామేశం వెళ్ళిపోయాడు రైలు స్టేషనువైపు. స్టేషన్
చేరాకటిక్కెట్టు కొనుక్కుని ఏవూరయినా పోవచ్చు-లేక
టిక్కెట్టు కొనకుండా ఏరైలుక్రిందయినా పడొచ్చు-అదీగాక
పోతే వారం రోజుల్లో గొప్పవాడవడానికి మరేదయినా వుస్త
కంకొనుక్కొని రావచ్చు. అవి కేవలం అతనికి సంబంధించిన
విషయాలు.

చిన్న కథలకి తొలిమాట లుండవు. అంచేత చివర
నోమాట. తెలివయినవారూ, చురుకైనవారూ సంఘంలో
తమ స్థానాల్ని తామే నిర్ణయించుకో గలరు. కామేశంలాంటి
అదృష్టహీనుల్ని ఆదరించగలిగినదే ఉత్తమ సంఘం.